

# Иньг, амрг йовхин темдг

Хальмг таньгъчин багъчудин байрта, няр-наадна өдр негдгч фестиваль Элст балгъснд болхд мана таньгъчин комсомолин комитет, манла хамдан нег крайд бүүрлдж, хотн-хоша бääх Карачаево-Черкесск областас, мана багъчудин фестивальд ирдж, байрт бактдж, нääрт орлцдж гиич болтн гидж дуудла.

Тер ик байрта нääртнь, Хальмг таньгъчин багъчудт халун менд күүргдж, хальмгудин бääдл, джиргъллән таньлддж, батта сән иньг, амрган үзүлцхәтн гидж Карачаево-Черкесск областин комсомольск комитет дөрвн күү гиичд манур илгәдж.

Карачаево-Черкесск областин комсомолин комитетин хойрдгч сегләтр Ливадный Андрей Васильевич, Адыге-Хабльск района комсомолин комитетин сегләтр Катаев Али, Карачаево-Черкесск областин комсомолин комитетин инструктор Тамов Али болн „Молот“ гидг нертә заводин токарь Дидеева Галина — ним улс ирцхäv.

Таньгъчин багъчудин фестиваль секгдсн байрта хурт

Карачаево-Черкесск области н нерн деерас үр Катаев Али йөрәлин үг келв.

— Бидн өөрхн бääх багъ келн улсин, дорас өсдж йовх багъчуд кезә чигн ницнъгъү, иньг амрг болдж бääхмн. Шинәс бүрддж бääх таньгъчсан, урдкаснь улм ясрулхд бидн, багъчуд, хамгин түүрүнд, олна көтлвр болдж, үлгүр үзүлх улсвдн.

Хальмгин болн Карачаево-Черкесск багъчудин иньг, амрг боллгән улм батртха! гидж хальмгар келдж йөрәлән чилäv.

Хальмг таньгъчин комсомолин комитетин негдгч сегләтр Надбитов Баснь, мөнък иньг, амрг ницнъгъү йовхин темдг гидж, цусн улан торгънд алтар бичсн, эрчмтә торгън мисхләр эргүлдж зееглсн **вымпел**, Карачаево-Черкесск областин комсомолин комитетин хойрдгч сегләтр үр Ливадный Андрей Васильевичд күүндтәгъяр бәрүлдж өгв.

Тер саамлань оркестр айс татад, оln альхан ташлддж сүрәлкүлв.

К. ЧОНСИН.